

واقفین نو کے ساتھ مجلس سوال و جواب

حضور انور نے ازراہ شفقت و واقفین نو، نو جوانوں اور بچوں کو والات کرنے کی اجازت عطا فرمائی۔

..... ایک بچے نے سوال کیا کہ کیا حضور انور خطبہ جمعہ خود تیار کرتے ہیں؟ اس سوال کے جواب میں حضور انور نے فرمایا: میں خود تیار کرتا ہوں اور حوالے بھی خود ہی نکالتا ہوں۔ اگر حوالے پرنٹ یا ٹائپ کرنے کی ضرورت ہو تو پھر باقاعدہ اپنے دفتر کو والد کا صفحہ اور ریفرنس اور کتاب کا نام بتاتا ہوں کہ یہ یہ حوالہ ٹائپ کر کے یا فونو کا پی کر کے دے دیں۔

..... ایک واقف نو نے عرض کیا کہ Ph.D. کا پروگرام ہے۔ اس پر حضور انور نے فرمایا کہ جب Ph.D. کر لیں تو پھر بتائیں اور اپنے آپ کو پیش کریں۔ پھر ہماری مرضی ہوگی جہاں چاہیں گے خدمت لیں گے یا یہ بھی کہا جاسکتا ہے کہ آپ باقاعدہ وقف میں ہیں لیکن فی الحال اپنا کام کریں۔

حضور انور نے فرمایا کہ دو ہی صورتیں ہیں۔ واقفین نو اپنی تعلیم مکمل کرنے کے بعد اپنے آپ کو باقاعدہ وقف کر کے خدمت کے لئے پیش کریں گے اور پھر وہ باقاعدہ وقف زندگی ہو جائیں گے اور دوسری صورت یہ ہے کہ جو اپنے آپ کو پیش نہیں کریں گے اور خود ہی کوئی کام شروع کر لیں گے تو وہ وقف نو سے فارغ ہو جائیں گے اور ان کا وقف ختم ہو جائے گا۔

..... ایک بچے نے سوال کیا کہ کیا ہم فاسٹ فوڈ (Fast Food) جو کیکڈوں یا اس طرح کے ریستورنٹ میں ہوتا ہے استعمال کر سکتے ہیں؟

اس سوال کے جواب میں حضور انور نے فرمایا: ان جگہوں پر ایک ہی تیل (Oil) میں پکن، فٹس اور سو رو غیرہ فرنی کرتے ہیں۔ یہ دیکھنا ضروری ہے کہ ایک ہی تیل میں یہ سب چیزیں تو فرنی نہیں کی جا رہی ہیں تو اگر ایسا ہے تو اس صورت میں نہیں کھانا چاہئے۔ بہر حال ایسی چیزوں سے بچنا ہی بہتر ہے۔ حضور انور نے فرمایا: کوئی اضطرابی کیفیت تو نہیں ہے۔ نہ کھانا اور احتیاط کرو۔

حضور انور نے فرمایا: اگر انہیں کہا جائے کہ علیحدہ تیل میں تیار کر کے دو تو وہ تیار کر دیتے ہیں۔

..... تبلیغ کے حوالہ سے ایک سوال پر حضور انور نے فرمایا کہ میں نے دس فیصد آبادی کو احمدیت کا پیغام پہنچانے کی ہدایت کی ہوئی ہے کہ کم از کم ایف ایف ایف کی تقسیم سے ملک کی دس فیصد آبادی تک پیغام پہنچ جائے۔ اب میلبورن کی آبادی چار ملین ہے۔ کم از کم اس کے دس فیصد تک تو احمدیت کا پیغام پہنچائیں۔

حضور انور نے فرمایا کہ آسٹریلیا کا ایک جزیرہ تسمانیہ ہے وہاں جائیں اور پیغام پہنچائیں اور تبلیغ کریں اور لمبا

قیام کریں۔ چند دن کے قیام سے تو کچھ نہیں ہوتا۔ یہاں کے لوگ مذہب کی طرف زیادہ رجحان رکھتے ہیں۔ تسمانیہ میں ہمارے خدام کو وقف عارضی کر کے جانا چاہئے۔

حضور انور نے فرمایا کہ جرمنی کے خدام نے ڈیڑھ ملین کی تعداد میں پمٹ تقسیم کئے ہیں۔ آپ کو بھی تبلیغ کے میدان میں بہت محنت کرنی ہوگی۔

..... فیس بک (Face Book) کے حوالہ سے ایک سوال کے جواب میں حضور انور نے فرمایا کہ ”الاسلام“ ویب سائٹ پر جو فیس بک موجود ہے وہ تبلیغ کے لئے استعمال کریں۔ اپنی ذاتی فیس بک بنا کر استعمال کی جائے اس کی اجازت نہیں ہے۔ اگر خدام الاحمدیہ بنانا چاہتی ہے اور پھر مکمل طور پر خود کنٹرول کر سکتی ہے، نگرانی رکھ سکتی ہے تو پھر اجازت دی جاسکتی ہے۔ لیکن جو خدام ابھی میچور (Mature) نہیں ہوں گے تو ان سے اس کے استعمال میں غلطیاں ہو سکتی ہیں اور اس کا غلط استعمال ہو سکتا ہے۔ اس لئے بہتر ہے کہ ”الاسلام“ کی ہی فیس بک استعمال کریں۔

..... ایف ایف ایف کی تباری کے حوالہ سے ایک سوال کے جواب میں حضور انور نے فرمایا: آج کل دنیا مذہب سے دور جا رہی ہے۔ جو شخص خدا کو نہیں مانتا تو اس کو مذہب سے کیا غرض ہوگی۔ تو ایسے لوگوں کے لئے ایسا ایف ایف ایف پیغام ہو کہ انہیں پہلے خدا کے بارہ میں بتایا جائے۔ پہلے انہیں خدا کا قائل کیا جائے تو ایسا ایف ایف ایف کہ اسے پہلے خدا کا قائل کرو۔

حضور انور نے فرمایا کہ بتلیم میں ایک انڈونیشین دوست نے بیعت کی تھی۔ وہ خدا کے قائل نہیں تھے۔ وہاں ہمارے مبلغ سے اس سلسلہ میں ان کی کافی بحث ہوئی۔ بالآخر ان کو خدا پر یقین آ گیا اور اس بات پر ایمان لے آئے کہ خدا ہے۔ جب خدا کو مان لیا تو کہنے لگے اب مذہب کو ماننا بھی ضروری ہے تو مبلغ کو کہنے لگے کہ چونکہ تم نے مجھے خدا کی ہستی کا قائل کیا ہے اس لئے میں آپ کی جماعت احمدیہ میں داخل ہوتا ہوں۔ چنانچہ انہوں نے احمدیت قبول کی۔ اس کی بیوی بتلیم تھی۔

..... ایک نوجوان نے سوال کیا کہ بعد لوگ جو خدا کو نہیں مانتے وہ کہتے ہیں کہ اگر ہر چیز کو کوئی بنائے والا ہے، پیدا کرنے والا تو پھر جو پیدا کرنے والا، بنائے والا ہے اس کو کبھی تو کسی نے بنایا ہے۔

اس سوال کے جواب میں حضور انور نے فرمایا کہ اربوں سال لگے ہیں ہماری اس زمین کو بننے میں۔ کسی نہ کسی وجود کو تو ماننا پڑے گا جس نے یہ سب کچھ بنایا اور خود اس کو کسی نے نہیں بنایا۔ کہیں نہ کہیں جا کر تو رکو گے۔ جہاں بھی رکو گے وہی ہمارا خدا ہے۔

حضور انور نے فرمایا: حضرت صاحبزادہ مرزا بشیر احمد صاحب کی کتاب ”ہمارا خدا“ پڑھیں۔ اس کا انگریزی ترجمہ ہو چکا ہے۔

حضور انور نے فرمایا کہ خدا تعالیٰ کے وجود کو ثابت کرنے کے لئے ایک بڑی دلیل دعا کی قبولیت کی ہے کہ میں نے دعا کی تو خدا تعالیٰ نے قبول کی۔

حضور انور نے فرمایا کہ ایک عورت نے ایک دوسری لڑکی سے جو خدا کی قائل نہیں تھی، یہ کہا کہ اگر تم نے یونیورسٹی میں جا کر امتحان دینا ہے اور تم امتحان کے لئے جا رہی ہو۔ راستہ میں کوئی روک پڑ جائے۔ تاخیر ہو رہی ہو اور وقت پر پہنچنا مشکل لگ رہا ہو تو پھر ایسی صورت میں تم کیا کرو گی۔ اس پر اس لڑکی نے جواب دیا کہ میں Hope (امید) رکھوں گی۔ تو اس پر اس عورت نے اسے جواب دیا آخر تم کسی نہ کسی وجود سے ہی Hope (امید) رکھو گی۔ پس جس سے تم Hope رکھو گی وہی خدا ہے۔ اس پر اس بچی نے کہا کہ پھر نہیں سوچوں گی۔

حضور انور نے فرمایا کہ ”اسلامی اصول کی فلاسفی“ پڑھیں۔

حضرت خلیفۃ المسیح الرابعی رحمہ اللہ کی کتاب "Revelation, Rationality, Knowledge and Truth" ہے اس کا پانچواں چھٹا باب پڑھیں۔

حضور انور نے فرمایا کہ ایک دہریہ کو خدا کے وجود کا قائل کرنے کے لئے دلیل دینے کے لئے جب تک آپ کا اپنا تجربہ نہیں ہوگا۔ آپ اس کو قائل نہیں کر سکتے۔

..... ایک نوجوان طالب علم کے سوال کے جواب میں

حضور انور نے فرمایا کہ ”احمدیہ مسلم سٹوڈنٹس ایسوسی ایشن“ یہاں قائم کرنی چاہئے۔ خدام الاحمدیہ میں جو ”مہتمم امور طلباء“ ہے وہ اس کا انچارج ہوتا ہے۔ اس کے تحت ہونی چاہئے اور جماعت کا جو سیکرٹری تعلیم ہے۔ وہ اوپر سے اس کی نگرانی کرتا ہے۔ دنیا کے بڑے بڑے ممالک میں یہ قائم ہے۔ یہ ایسوسی ایشن تو بہت پرانی ہے۔ جب میں خود فیصل آباد یونیورسٹی میں پڑھتا تھا تو میں خود بھی اس کا وائس پریذیڈنٹ تھا۔ AMSA کے نام سے یہ مختلف ملکوں میں بنی ہوئی ہے۔ یہاں بھی بنائیں۔ جرمنی میں تو لڑکوں میں علیحدہ ہے اور لڑکیوں میں علیحدہ ہے۔ اب آپ بھی بنائیں۔

..... ایک سوال کے جواب میں حضور انور نے فرمایا کہ جو واقفین نو ہیں اور پندرہ سال کی عمر کے بعد وقف کر چکے ہیں ان کے لئے ضروری ہے کہ وہ مزید تعلیم کے لئے کوئی بھی فیملڈ اختیار کرنے سے قبل مرکز سے دریافت کریں تو مرکز ان کو بتائے گا کہ مرکز کو کس پروفیشن کی ضرورت ہے۔ اگر آپ نے اس پروفیشن کے علاوہ کچھ کرنا ہے تو پھر آپ کو مرکز سے اجازت لینی پڑے گی اس کے بعد ہی کسی دوسری فیملڈ میں جاسکتے ہیں۔

حضور انور نے فرمایا کہ خواہ آپ واقف نو، واقف زندگی کسی بھی فیملڈ میں ہوں، آپ کے لئے ضروری ہے کہ پانچوں نمازیں ادا کرنے والے ہوں، باقاعدہ روزانہ قرآن کریم کی تلاوت کرنے والے ہوں۔ اور دین کا علم بھی رکھتے ہوں۔ مسلسل اپنے دینی علم میں اضافہ کرتے رہیں۔ خواہ آپ کی کوئی بھی فیملڈ ہو آپ کو دینی علم کے لحاظ سے تیار ہونا چاہئے۔

واقفین نو کی یہ کلاس آٹھ بج کر بیس منٹ پر ختم ہوئی۔